

Mistoqsija għal tweġiba orali O-000093/2014

Ill-Kummissjoni

Artikolu 128 tar-Regoli ta' Proċedura

Jana Žitňanská, Amjad Bashir, Catherine Bearder, Brando Benifei, Martina Dlabajová, Andrzej Duda, Rosa Estaràs Ferragut, Beata Gosiewska, Nathalie Griesbeck, Marian Harkin, Anna Hedh, Dawid Bohdan Jackiewicz, Marek Jurek, Syed Kamall, Ádám Kósa, Eduard Kukan, Miapetra Kumpula-Natri, Merja Kyllönen, Jean Lambert, Andrew Lewer, Vladimír Maňka, Barbara Matera, Marisa Matias, Roberta Metsola, Luigi Morgan, József Nagy, Rolandas Paksas, Marijana Petir, Bolesław G. Piecha, Marek Plura, Jozo Radoš, Jordi Sebastià, Monika Smolková, Helga Stevens, Richard Sulík, Branislav Škripek, Michaela Šojdrová, Ivan Štefanec, Jadwiga Wiśniewska, Jan Zahradil, Anna Záborská, Tomáš Zdechovský

Suġġett: Ksur tad-drittijiet tal-bniedem ta' tfal b'diżabilità

Ir-rapport tal-2011 tal-Ombudsman Grieg dwar 'Functioning Conditions of the Social Care Centre for Children with Disabilities' enfasizza l-kundizzjonijiet tal-ghajxien li sejrin għall-agħar tat-tfal b'diżabilità fiċ-Ċentru tal-Kura tat-Tfal ta' Lechaina. It-tfal intrabtu fis-sodod tagħhom u kienu qed jgħixu f'gaġeġ bi ż-barri u kanċelli tal-injam mogħla s-saqaf. Ir-rapport ikkonkluda li l-gaġeġ u l-prattiki kollha li jinvolu l-użu ta' trażżeen fit-tul kienu "illegali b'mod ċar" u "f'kontradizzjoni diretta mal-obbligu tar-rispett u l-ħarsien tad-drittijiet tal-bniedem tar-residenti", u ħeġġeġ lill-Gvern Grieg jieħu passi minnufih biex jirranġa s-sitwazzjoni.

Fl-14 ta' Novembru 2014, rapport tal-BBC żvela li t-tfal diżabbi fl-ċentru għadhom qed jgħixu f'dawn il-kundizzjonijiet orribbli. It-tfal għadhom qed jinqaflu fil-gaġeġ, u jbatu biex jingħataw l-għajnejha u l-appoġġ li għandhom bżonn.

Il-Mental Disability Advocacy Centre (MDAC) indika li sodod f'gaġeġ simili jintużaw ftal-anqas żewġ Stati Membri oħra tal-UE, u enfasizza li l-fatt li wieħed jinżamm f'gaġġa huwa ta' detriment serju għas-saħħha psikoloġika tal-pazjenti.

Filwaqt li l-Artikolu 168 tat-Tratatt dwar il-Funzjonament tal-Unjoni Ewropea jiddisponi li l-Unjoni trid tirrispetta r-responsabbiltajiet tal-Istati Membri fir-rigward tal-organizzazzjoni, il-forniment u l-ġestjoni tas-servizzi tas-saħħha u l-kura medika, jiddisponi wkoll li l-azzjoni tal-UE trid tkun diretta lejn it-titjib tas-saħħha pubblika, anke billi jitneħħew is-sorsi ta' periklu għas-saħħha fiżika u mentali. Barra minn hekk, l-UE rratifikat il-Konvenzjoni tan-NU dwar id-Drittijiet ta' Persuni b'Diżabilità, u għalhekk għandha l-obbligu li thares id-drittijiet tal-bniedem ta' persuni b'diżabilità.

1. Il-Kummissjoni x'passi konkreti se tieħu biex tiżgura li din il-prattika inumana titwaqqaf fl-UE kollha u li jitharsu l-standards minimi għall-protezzjoni u s-salvagwardja tad-drittijiet tal-persuni b'diżabilità, kif elenkti fil-Konvenzjoni tan-NU msemmija hawn fuq, anke fil-qasam tal-kura tas-saħħha?
2. Il-Kummissjoni kif biħsiebha tiżgura li l-politiki u l-fondi tal-UE jniedu riformi veri li jiffavorixxu servizzi komunitarji u kura fil-qafas tal-familja u mhux sistema bbażata fuq il-kura iċtituzzjonali għat-tfal u l-adulti diżabbi?

Imressqa: 8.12.2014

Mgħoddija: 10.12.2014

L-iskadenza għat-tweġiba: 17.12.2014